



Автобиография

Мин, Ибатулла кызы Шаргыя, 1928 нче елның 24 февралендә туганмын. Әтием - Фәтхулла улы Ибәтулла (1870-1943), әнием – Гаптелхәлим кызы Фәһимә (1899-1988). Безнең гаилә бервакытта да 10 кешедән ким булмады, мин шундый гаиләдә үстем.

1933-34 елларда укырга кердем. 1943 елдан укудан туктадым, ягъни 10 нчы классны бетердем. Мәктәптә укыган вакытта ук кызлар белән физкультура дәресендә ат жигәргә өйрәнеп, үтез, сыер жигеп колхозда эшли башладык. Пар үезләр жигеп жир сөрдек, печән ташыдык, хәтта кайчакларда 3- 4 ай кайтмыйча Лубян якларында урман кистек. Аннан жәй көннәрендә тәрбиячеләр ялга киткәндә балалар бакчасына тәрбияче итеп чакырып алалар иде. Шулай эшли торгач 1954 елда партком секретаре Шакиров Галимжан, сиңең сәләтең бар, әйдә, культура-агарту мәктәбенә укырга керергә кирәк, ди. Син булдырасың, дип ышаныч белдергәч, барып укырга кердем. Минем белән укучылар 7 класс укучылары иде, ә мин алар арасында зур апа. Шулай да уку дәвам итте. 1951-53 елдан укуны бетереп авыл клубында эшли башладым. 1953-58 елларда клубта эшләдем. 1959 елда авылда бюджетный балалар бакчасы ачылды. Бер балалар бакчасы Казанга караган, икенчесе – Мәгариф министрлыгы каршындагы балалар бакчасы. Ике мөдир бер зданиедә, ягъни, югары мәчеттә Хөснуллина Гайшә белән эшли башладык.

1963 елда мине авыл советына эшкә чакырдылар. Монда 1963-1988 еллар аралыгында эшләп пенсиягә чыктым. Кыскача хезмәт юлым менә шулай. Шәхси тормышыма килсәк, 1954 елда Бәзәкә егете Фәрахетдингә тормышка чыктым. 1955 елгы бер кызыбыз – Гөлшат, 1957 елгы Рәис, 1961 елгы Рашат улларыбыз бар. Бүгенгә көндә 7 оныгыбыз, 8 оныкчыгыбыз бар. Кызым 40 ел прокурор булып эшләп пенсиягә чыкты, ә улым 60 яшен тутырса да эшли әле. 2018 елда үземә 90 яшь тулды. Минем изге теләгем шул: еллар тыныч булсын, сугышлар булмасын иде, балаларыбыз без күргән авырлыкларны күрмичә яшәсеннәр иде.



Безнең гаилә 1964 елда.



Сайфуллин Әхмәтсафа Гаптелхәлим улы хатыны Минехәят белән.



Әминова Сәкинә, Ибатуллина Шаргья, Гайфуллина Рәхимә.



Өтием - Фәтхулла улы Ибәтулла (1870-1943)



Әнием – Гаптелхәлим кызы Фәһимә (1899-1988)



Шаргья белэн Фэрахи



5 яшьлек Шаргыя Гали абыйсы белән



Фәрахиңең 70 яше



Мухаметдинов Мулланур, Гыймазетдинов Закир, Гыймазетдинов Минәхмәт, Мухаметдинов Минәхмәт, Насифуллин Хажи, Хузиахметов Фәрәхетдин, Насифуллин Гәрәй.



1969 елда балалар белән бергә



1959 ел. Утырганнар: әнисе Фәһимә, Шаргыя апа алдында улы Рәис, Рәхимә апа алдында улы Рәстәм, Гөлшат, аның артында басып тора Зөфәр, Мәхмүдә, Фәйрүзә алдында Халидә, Мәрһәм жинги.

Басып торалар: Фәрәхетдин, Әлфия, Гали абый, Гайнетдинова Камал, Юлдашев Жәүдәт, Баян, Нуриәхмәт, Гыймашев Муллаяң, Гимазова Шәмсия, Ибатуллин Рәшит, Фатхуллина Брлиант , Гөлфия, Наиль.



Шаргья Ибатуллинаның 90 яшьлек юбилеенда.2018 ел.



Безнең гаилә



Гөлшат Хузиахметовага 17 яшь